
ಶಿವಸ್ತುತಿಶ್ಲೋಕಸಂನಯನಂ 4

Document Information



Text title : Shivastutishlokasamnayanam 4

File name : shivastutishlokasaMnayanam4.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | shivastutishlokasaMnayanam
2 | vAvRRittashlokaH ||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

ಶಿವಸ್ತುತಿಶ್ಲೋಕಸಂನಯನಂ 4



(ಶಿವರಹಸ್ಯಾಂತರ್ಗತೇ ನವಮಾಂಶೇ)

ಸೂತಃ ಉವಾಚ .

ಜಟಾಜೂಟೋರುಶೋಭಾಂಕಮಸ್ತಕಂ ಭೂತಿಭೂಷಿತಂ .

ರೂದ್ರಾಕ್ಷಸ್ಪರ್ಶಿರಾಕೀರ್ಣಂ ತ್ರಿಪುಂಡ್ರಾವಲಿಭೂಷಿತಂ .. 25.21..

ಕುಲಾಲಃ ಉವಾಚ .

ನಮೋಽಸ್ತು ತೇ ದೇವ ದಯಾನಿಧೇ ಹರ

ಪ್ರಪನ್ನಪಾಲಾವ್ಯಯ ಸೋಮಮೌಲೇ .

ವ್ಯಾಲೋಲವ್ಯಾಲಾಮಲ ಹಸ್ತಶೂಲ

ನೌ ಪಾಹಿ ಸರ್ವೇಶ್ವರ ಕಾಲಕಾಲ .. 25.48..

ವಣಿಕ್ ಉವಾಚ .

ಗಂಗಾಚಂದ್ರಕಲಾಸದುಲ್ಲಸರುರೀಸಾರಸ್ಪರನ್ಮೌಲಿ ತೇ

ಕಂಠಂ ತೇ ಶಿತಿಕಂಠ ಕುಂಠಿತಗರ ಶ್ರೀನೀಲಕಂಠಾಧುನಾ .

ವಕ್ಷೀಂದ್ವರ್ಕಭವಾಕ್ಷಕೋಣಜಕೃಪಾಪಾಂಗೋಲ್ಲಸತ್ತೇ ಮುಖಂ

ಪಾದಾಬ್ಜಂ ಸುರಮೌಲಿಜಾಲಮಣಿಯುಕ್ತಾಂತಂ ಭಜೇ ಶಂಕರಂ .. 26.57..

ಕೃಷೀವಲಃ ಉವಾಚ .

ಭೋ ಭರ್ಗ ಶಾಶ್ವತ ವಿಭೋ ತ್ರಿಜಗಚ್ಛರಣ್ಯ

ರಾಕೇಂದುಧಾಮವದನಾಮಲಚಾರುಮೂರ್ತೇ .

ವಿಶ್ವೇಶ ಶಾಶ್ವತ ವಿಭೋ ಶಶಿಖಂಡಚೂಡ

ಮಾಮದ್ಯ ಪಾಹಿ ಕರುಣಾವರುಣಾಲಯೇಶ .. 28.42..

ಪಶುಪತಿಃ (ಭಕ್ತಃ ಉವಾಚ) .

ನಮಸ್ತೇ ರುದ್ರಂ ವಾ ಶ್ರುತಿಶಿರಗಮನ್ಯೋಽಹಮಿಷುಮಾನ್

ನಮಸ್ತೇ ಬಾಹುಭ್ಯಾಂ ತವ ಶಿವಖರೇಷೂದ್ಯತಕರಃ .

ಶರವ್ಯಾ ಹೇತಿಭ್ಯಾಂ ತವ ವರದ ಸಂಕ್ಷುಬ್ಧ ಧನುಷೇ

ತವೇಶಸ್ಯಾಹೃದ್ಯಾ ತನುರಪಿ ಮನೋ ಮೇಽದ್ಯ ಪದಯೋಃ .. 40.41..

ಹಿರಣ್ಮ್ಯೇ ದೇವಸ್ತ್ವಂ ನಖಶಿಖಮುಖಾ ತೇ ನಯನಯೋಃ

ತನುಂ ಸಂಪಶ್ಯನ್ ವೈ ಭವ ಶಿವ ನಮಃ ಸೋಮ ವಪುಷೇ .

ಅತೋಽಣೀಯಂಜ್ಯಾಯಾನ್ ಶ್ರುತಿಕಲಿತವಾಕ್ಯಾರ್ಥಕಲನೈಃ

ನಮಃ ಶೇಷೀ ದೇವಃ ಶ್ರುತಿಗದಿತ ಪಂಚಾಕ್ಷರಮನೋಃ .. 40.42..

ಬಾಲಃ (ಜ್ಞಾನಸಂಬಂಧ) ಉವಾಚ .

ಶಂಭೋಭರ್ಗಭವಾಂತಕಾವ್ಯಯ ವಿಭೋ ಪಾಹ್ಯಂಬುಜಾಕ್ಷಣಾ-
ಲೋಕ್ಯಮೌಲಿಸುಮೂಲ ಭಾಲವಿಲಸನ್ನೇತ್ರಪ್ರಭಾಭಾಸಿತ .

(ಶಂಭೋಭರ್ಗಭವಾಂತಕಾವ್ಯಯ ವಿಭೋ ಪಾಹ್ಯಬ್ಜಜಾಬ್ಜೇಕ್ಷಣಾ-
ಕ್ಷೋತ್ತುಂಗಶಿರಃಸು ಭಾಲವಿಲಸನ್ನೇತ್ರಪ್ರಭಾಭಾಸಿತ .)

ಆಲೋಲದ್ಯುತಿ ಸೋಮಸುಂದರ ಜಟಾಜೂಟಾತ್ತಗಂಗೋತ್ತಮ
ವ್ಯಾಲಾನದ್ಧಶರೀರಕಾಂತ ಗರಜಿಚ್ಛೀರಂಜಿತಾಂಗ ಪ್ರಭೋ .. 46.38..

ದಭ್ರಗೃಹೇ ಶಿವದರ್ಶನವರ್ಣನಂ

ಸೋಮಂ ಸೋಮಲಲಾಮಗಾಂಗಸುಜಟಾಚೂಡಂ ಮೃಡಂ ಶಂಕರಂ

ಸೋಮಾರ್ಕಾನಲಲೋಚನಂ ಗರಗಲಂ ವೈಯಾಘ್ರಚರ್ಮಾಂಬರಂ .

ಮಂದಸ್ತೇರಮುಖಾಂಬುಜಂ ಚ ಸುಮಹಾಬಾಹುಂ ಪ್ರಭಾಭಾಸುರಂ

ಶೂಲೋದ್ಯುತ್ಕೃಗಟಂಕಕಂ ಪದನತಾಮತ್ಯಾವೃತಂ ಶಂಕರಂ .. 56.39..

ದಭ್ರಃ ಉವಾಚ .

ಶಂಭೋ ಪಾಹಿ ಮಹೇಶ ಸೋಮಶಕಲಾಲಂಕಾರಮೌಲೇ ಹರ

ಸ್ವಾಮಿನ್ ದೇವ ದಯಾನಿಧೇ ಕರುಣಯಾ ಮಾಂ ಪಾಹಿ ಸರ್ವೇಶ್ವರ .

ತ್ವಂ ವಿಶ್ವಾಧಿಕ ವೇದವೇದ್ಯ ಭಗವನ್ ಕಾರುಣ್ಯವಾರಾನ್ನಿಧೇ

ಧನ್ಯೋಽಸ್ಮೀಶ ಭವತ್ಪಾದಾಂಬುಜರಸಾಸ್ವಾದೈಕಸನ್ಮಾನಸಃ .. 56.41..

ವೈಶ್ಯಃ (ಉವಾಚ) .

ಭೋ ಶಂಭೋ ತ್ರಿಜಗಚ್ಛರಣ್ಯ ಕರುಣಾತಾರುಣವಾರಾಂ ನಿಧೇ

ಪಾಹೀಶ ಪ್ರಮಥಾಧಿನಾಥ ಗರದ್ಭಕ್ ವಿಶ್ವೇಶ ವಿಶ್ವಾಧಿಕ .

ವಿಶ್ವಾಶಾಸ್ಯ ವಿಭೋ ವಿಭೂಷಣಮಹಾಕಾಕೋದರಾಕಂಧರ

ಸೋಮಾನದ್ಧ ಕಿರೀಟಕೋಟಿವಿಲಸದ್ಭಸ್ಮಾಂಗರಾಗಾರುಣ .. 61.31..

ವೀರಶಾರ್ದೂಲೋವಾಚ

ಹರ ಹರ ದುರಿತಾನಿ ದೀನಬಂಧೋ

ಕುರು ಮಮ ಬಂಧವಿಮೋಚನಂ ಭವಾದ್ಯ .

ಪರಿಹರ ಸಂಸೃತಿಭಾರಮುಗ್ರಖೇದಂ

ಗುರುಗರಲಾಶನ ದೇವ ದೇವ ಪಾಹಿ .. 28..

.. ಇತಿ ಶಿವರಹಸ್ಯಾಂತರ್ಗತೇ ಶಿವಸ್ತುತಿಶ್ಲೋಕಸಂನಯನಂ 4 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಃ ನವಮಾಂಶಃ . ಶಿವಸ್ತುತಿಶ್ಲೋಕಸಂನಯನಂ 2

. ವಾವೃತ್ತಶ್ಲೋಕಾಃ ..

- .. shrIshivarahasyam . sadAshivAkhyah navamAMshaH . shivastutishlokasaMnayanam 2
. vAvRRittashlokAH ..

Notes:

The shlokas for eulogizing Shiva; that eventuate sporadically in various Adhyaya-s of Shiva
Rahasyam Amsa-09, are collated on this page.

Proofread by Ruma Dewan

——
Shivastutishlokasamnayanam 4

pdf was typeset on July 14, 2024

——
Please send corrections to sanskrit@cheerful.com

